

समाचार वाणी

खबर जो करें असर !

नाशिक | Monday, 21 September 2026

भादरा : फील्ड ट्रेनर ओम प्रकाश सुड्डा और कुलदीप सिंह ने दिया जनगणना प्रशिक्षण, 16 मई से घर-घर होगा मकान सूचीकरण

राजेश चौधरी

Published on 07 May 2026



११११११ ११११११ | ११११११ | १११११११ १११११ ११११११

भादरा, हनुमानगढ़, 06 मई 2026 | जनगणना 2027 के प्रथम चरण के अंतर्गत गोरा देवी राजकीय बालिका उच्च माध्यमिक विद्यालय में आयोजित तीन दिवसीय प्रशिक्षण कार्यक्रम का आज समापन हुआ। प्रशिक्षण में प्रगणकों एवं पर्यवेक्षकों को जनगणना कार्य से जुड़ी विभिन्न प्रक्रियाओं और तकनीकी बारीकियों की जानकारी दी गई।

प्रशिक्षण के दौरान बताया गया कि 16 मई से 14 जून 2026 तक प्रगणक घर-घर जाकर मकान सूचीकरण का कार्य करेंगे। इस प्रक्रिया में मकान की स्थिति, परिवार की संरचना, उपलब्ध सुविधाएं, संपत्ति एवं अन्य आवश्यक जानकारी एकत्र की जाएगी।

इसके लिए पूरे क्षेत्र को अलग-अलग ब्लॉकों में विभाजित कर प्रगणकों को जिम्मेदारी सौंपी जाएगी, ताकि सूचीकरण कार्य व्यवस्थित और प्रभावी ढंग से पूरा किया जा सके।

अधिकारियों ने जानकारी दी कि जनगणना का द्वितीय चरण फरवरी 2027 में आयोजित किया जाएगा, जिसमें जनसंख्या से संबंधित विस्तृत आंकड़े जुटाए जाएंगे।

प्रशिक्षण सत्र में फील्ड ट्रेनर ओम प्रकाश सुड्डा और कुलदीप सिंह ने प्रगणकों को आवश्यक दिशा-निर्देश प्रदान किए। वहीं नायब तहसीलदार नेकीराम ने प्रशिक्षण का अवलोकन करते हुए सभी कर्मियों से ईमानदारी, सत्यनिष्ठा और जिम्मेदारी के साथ कार्य करने का आह्वान किया।

प्रशासन की ओर से नागरिकों से अपील की गई है कि वे राष्ट्रहित में प्रगणकों को सही और सटीक जानकारी उपलब्ध कराएं, ताकि जनगणना का कार्य सफलतापूर्वक संपन्न हो सके।

“गर्व करें कि आपकी जनगणना हुई है।”

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.